

ಶ್ರೀ ಎನ್. ಹುಚ್ಚಮಾಸ್ತಿಗೌಡ.—ವಾಪಸ್ ತೆಗೆದುಕೊಳ್ಳುವುದು ಬಿಡುವುದು ನಮಗೆ ಸೇರಿದ್ದು. ಎಷ್ಟು ಹಣ ಖರ್ಚುಮಾಡುವುದಕ್ಕೆ ಅಪ್ಪಣೆ ಕೊಡುತ್ತೇವೆ ಎಂದು ಹೇಳಿದ ಮೇಲೆ ಯಾತಕ್ಕೆ ವಾಪಸ್ ತೆಗೆದುಕೊಂಡಿರಿ ಎಂದು ನೀವು ಕೇಳುವುದಕ್ಕೆ ಬರುವುದಿಲ್ಲ. ಮೊದಲು ಕೊಟ್ಟಿದ್ದ ಮಾತಿನ ಪ್ರಕಾರ ಖರ್ಚು ಮಾಡುತ್ತೇವೆ. ನಮ್ಮ ಇಷ್ಟ ಬಂದಾಗ ಹಣ ತೆಗೆದುಕೊಳ್ಳುತ್ತೇವೆ, ಇಷ್ಟ ಬಂದಾಗ ಕೊಡುತ್ತೇವೆ ಖರ್ಚು ಮಾಡುವುದು ಮುಖ್ಯ. ಅದನ್ನು ಕ್ಲಶ್ವರ್ನ್ ಮಾಡುತ್ತಾ ಹೋದರೆ ನಾನು ಉತ್ತರ ಕೊಡುವುದು ಹೇಗೆ ?

Affairs of the Corporation

ಶ್ರೀ ಕೆ. ಎಂ. ನಾಗಣ್ಣ (ಚಿಕ್ಕಪೇಟೆ)—ನಾನು ಒಂದು ತಿಂಗಳ ಕೆಳಗೆ ಫಿಲಮ್ ಕಾರ್ಪೊರೇಷನ್ ಬಗ್ಗೆ ಒಂದು ಪ್ರಶ್ನೆ ಕಳುಹಿಸಿದ್ದೆ.

ಅಧ್ಯಕ್ಷರು.—ಬಂಗಾರಪ್ಪನವರಂ ಹಾಜರಂ ಇರಲಿಲ್ಲ. ಆ ಪ್ರಶ್ನೆ ಹೊರಟು ಹೋಯಿತು. ಆಮೊತ್ತ ತಾವು ಪ್ರಶ್ನೆ ಕೇಳಬಹುದಿತ್ತು.

ಶ್ರೀ ಕೆ. ಎಂ. ನಾಗಣ್ಣ.—ಬಂಗಾರಪ್ಪನವರ ಪ್ರಶ್ನೆಯೊಳಗೆ ಅದು ಬರಲಿಲ್ಲ. ಈ ಪ್ರಶ್ನೆ ನಾನು ಬೇರೆ ಕಳುಹಿಸಿದ್ದೇನೆ. ಇದು ಬಹಳ ಪ್ರಾಮುಖ್ಯವಾದುದು ಖಿಲತ್ ರೂಪಾಯಿ ಬಂಡವಾಳ ಸರ್ಕಾರದ್ದು ಅದರಲ್ಲಿ ಬಿದ್ದಿರಬೇಕಾದರೆ, ಪಬ್ಲಿಕ್ ಇಂಟರೆಸ್ಟ್‌ನಿಂದ ಪ್ರಶ್ನೆ ಕೇಳಿದರೆ ಸರ್ಕಾರ ಉತ್ತರ ಕೊಡದೆ ಇರುವುದಕ್ಕೆ ಆಕಾರಣಗಳು ಕೊಟ್ಟಿಲ್ಲ. ಇದರಲ್ಲಿ ಏನೋ ಮಮ್ ಇರಬೇಕು, ಅನ್ಯಾಯ ನಡೆಯುತ್ತಾ ಇರಬೇಕು, ದಯಮಾಡಿ ನನ್ನ ಈ ಒಂದು ಪ್ರಶ್ನೆಗೆ ಉತ್ತರ ಕೊಡಿಸಬೇಕು ಎಂದು ತನ್ನ ಮುಖಾಂತರ ಸರ್ಕಾರವನ್ನು ಪ್ರಾರ್ಥಿಸುತ್ತೇನೆ. ಉತ್ತರ ಏತಕ್ಕೆ ಕೊಡುವುದಿಲ್ಲ ಎಂದು ಸರ್ಕಾರವನ್ನು ದಬಾಯಿಸಬೇಕಾದ್ದು ತಮ್ಮ ಕರ್ತವ್ಯ.

ಅಧ್ಯಕ್ಷರು.—ಪ್ರಶ್ನೆಗಳಿಗೆ ಉತ್ತರ ಬಂದಿದೆಯೋ ಇಲ್ಲವೋ ಅದು ಬೇರೆ ವಿಚಾರ. ಎರಡನೆಯದೇ ಪ್ರಶ್ನೆಗಳನ್ನು ತೆಗೆದುಕೊಳ್ಳಬಾರದು ಎಂದು ತೀರ್ಮಾನ ಮಾಡಿರುವಾಗ ನಾನು ಏತಕ್ಕೆ ಹಿಂದಕ್ಕೆ ಹೋಗಬೇಕು ?

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಕಾಲ್ ಅಟೆನ್ಷನ್ ನೋಟೀಸ್‌ಗೆ ಇಷ್ಟೇ ದಿವಸಗಳಲ್ಲಿ ಉತ್ತರ ಕೊಡಬೇಕು ಎಂದು ನಿಗದಿಮಾಡಬೇಕು. ಅವರ ಪ್ರಶ್ನೆಗೆ ಉತ್ತರಕೊಡದೆ ಇದ್ದರೆ ಹೇಗೆ ? ಕಾಲ್ ಅಟೆನ್ಷನ್ ನೋಟೀಸ್‌ಗೆ ಇಷ್ಟು ದಿವಸಗಳಲ್ಲಿ ಉತ್ತರ ಕೊಡಬೇಕು ಎಂದು ಒಂದು ಕಾಲ ತಾವು ನಿಗದಿ ಮಾಡಿ ಇಲ್ಲದಿದ್ದರೆ ಅವರು ಅನಾದರಣೆ ಮಾಡುತ್ತಾರೆ.

ಅಧ್ಯಕ್ಷರು.—ತಾವು ಹೇಳುವುದರಲ್ಲಿ ಅರ್ಧ ಸತ್ಯ ಇದ್ದರೂ ಅರ್ಧ ಸತ್ಯಕ್ಕೆ ದೂರವಾದುದು ಇದೆ. ನಾವು ದಿವಸಕ್ಕೆ 3 ಕಾಲ್ ಅಟೆನ್ಷನ್ ನೋಟೀಸ್‌ಗಳನ್ನು ತೆಗೆದುಕೊಳ್ಳುತ್ತಿದ್ದೇವೆ.

ಶ್ರೀ ಬಿ. ಪುಟ್ಟಸ್ವಾಮಯ್ಯ.—ಕರ್ಕಾರ ಅನಾದರಣೆ ತೋರಿಸುವುದಕ್ಕೆ ಅವಕಾಶ ಕೊಡಬೇಡಿ ಎಂದು ಹೇಳುತ್ತಿದ್ದೇನೆ.

ಶ್ರೀ ಜೆ. ಎಲ್. ಕಬಾಡಿ—ಎರಡು ತಿಂಗಳಾದರೂ ಸಹ ನನ್ನ ಪ್ರಶ್ನೆಗೆ ಉತ್ತರ ಬಾರದೆ ಇದ್ದರೆ ಅದನ್ನು ಕೇಳಿ ಪ್ರಯೋಜನವೇನು ?

ಶ್ರೀ ಕೆ. ಎಂ. ನಾಗಣ್ಣ.—ನನ್ನ ಪ್ರಶ್ನೆ ಕಥೆ ಏನಾಯಿತು ಸೆಕ್ರೆಟರಿಯವರಿಗೆ ತಿಳಿಸುವುದಕ್ಕೆ ಸಾಧು ವಿಧದ ತಿಳಿಸುತ್ತೀರಾ ?

Fee Concessions to Students in Drought Affected Areas.

ಶ್ರೀ ಎ. ಎಸ್. ಪಾಟೀಲ್ (ಹುಮ್ಮಾಬಾದ್)—ಸಿ.ಡಬ್ಲ್ಯೂ.ಡಿ ಮಂತ್ರಿಗಳ ಹತ್ತಿರ ವಿದ್ಯಾರ್ಥಿಗಳ ಫೀಸಿನ ಬಗ್ಗೆ ಹೇಳಿದೆವು. ವಿದ್ಯಾರ್ಥಿಗಳು ಎಕ್ಸಾಮಿನೇಷನ್‌ಗೆ ಕೂತಕೊಳ್ಳದೆ ಇರುವ ಸನ್ನಿವೇಶ ಬಂದಿದೆ. ಪರೀಕ್ಷೆಗೆ ಕುಳಿತುಕೊಳ್ಳುವುದಕ್ಕೆ ಪರೀಕ್ಷೆ ಹಣ ಕಟ್ಟಬೇಕು ಹಣ ಕಟ್ಟುವುದಕ್ಕೆ ಕೊನೆಯ ದಿವಸ ೧೦ನೇ ತಾರೀಖು ಆಗುತ್ತದೆ. ಫಸ್ತ್ ಟರಮ್, ಸೆಕೆಂಡ್ ಟರಮ್ ಫೀರ್ ಕಟ್ಟುವುದಕ್ಕೆ ಸಾಧ್ಯವಿಲ್ಲದ ಕಾರಣ ತಮಗೆ ರಿಫೋಟು ಮಾಡುತ್ತಿದ್ದೇವೆ. ಮಾನ್ಯ ಮಂತ್ರಿಗಳು ತಾವು ನುಲ್ಕಾ ಗಂಟೆಗೆ ಕಛೇರಿಗೆ ಒನ್ ಕೂಲಂಕಷವಾಗಿ ವಿಚಾರ ಮಾಡಿ ಒಂದು ತೀರ್ಮಾನಕ್ಕೆ ಬರೋಣ ಎಂದು ಹೇಳಿದರು. ಮೂರು ಗಂಟೆಗಳ ಕಾಲ ಕೂತಿದ್ದರೂ ನಿರ್ಣಯ ಏನೂ ತೆಗೆದುಕೊಳ್ಳುವುದಕ್ಕೆ ಆಗಲಿಲ್ಲ.

ಅಧ್ಯಕ್ಷರು—ಪಿ.ಡಬ್ಲ್ಯು.ಡಿ. ಮಿನಿಸ್ಟರು ಡಾಕ್ಟರ್ ಹತ್ತಿರ ಹೋಗಿದಾರೆ, ಲೇಟ್ ಆಗಿ ಬರುತ್ತೇನೆಂದು ಹೇಳಿದ್ದಾರೆ. ಅವರು ಬರಲಿ. ತಾವು ಸುಮ್ಮನೆ ಈ ರೀತಿ ಹೇಳಿದರೆ ಜವಾಬು ಹೇಗೆ ಹೇಳುವುದು.

Conditions of the people in Drought Affected Areas.

ಶ್ರೀ ಎಚ್. ಡಿ ದೇವೇಗೌಡ (ಹೊಳೆನರಸೀಪುರ)—ಸಭೆಯಲ್ಲಿ ಕ್ಷಾಮ ಪರಿಹಾರ ಪರಿಸ್ಥಿತಿಗೆ ಸಂಬಂಧ ಪಟ್ಟ ಚರ್ಚೆ ಆಗತಕ್ಕಂಥ ಕಾಲದಲ್ಲಿ ಏನು ಘಟನೆ ನಡೆಯಿತು ಅದರ ಬಗ್ಗೆ ತಮ್ಮಲ್ಲಿ ನನ್ನ ಮನವಿ ಅದರೂ ಇಷ್ಟೆ ಶ್ರೀಮಾನ್ ಪಾಟೀಲ್ ನಾಗರಾಜ್‌ರವರು ಸಭೆ ಕಾಲಹರಣ ಮಾಡತಕ್ಕ ನೀತಿ ಬಗ್ಗೆ ನನಗೆ ಸಂತೋಷವಿಲ್ಲ. ಪ್ರಾರಂಭದಿಂದ ಮಿನಿಸ್ಟರು ಕೂಡ ಮೋಷನ್ ಮೂವ್ ಮಾಡಿದ್ದು ತಪ್ಪು ಎಂದು ಹೇಳುವುದಿಲ್ಲ. ಸ್ಟೀಕರ್‌ರವರು ಕಾಷನ್ ಮಾಡಿದರು, ಅವರು ಅದನ್ನು ಗಮನಕ್ಕೆ ತೆಗೆದುಕೊಳ್ಳದೆ ಪರಿಸ್ಥಿತಿ ಮಾಡಿದಾಗ ಸರ್‌ಪೆನ್‌ಷನ್ ಮೋಷನ್ ಮಂತ್ರಿಗಳು ಮೂವ್ ಮಾಡಿದ್ದಾರೆ. ಕ್ಷಾಮಕ್ಕೆ ಈಡಾಗಿದರಕ್ಕೆ ಪ್ರದೇಶಗಳಲ್ಲಿನ ಪರಿಸ್ಥಿತಿ ಬಿಗಡಾಯಿಸಿಕೊಂಡಿದೆ. ೨೫ ಜನ ಕಾಲದಲ್ಲಿ ಸತ್ತಿದ್ದಾರೆ ಎಂದು ಪತ್ರಿಕೆಯಲ್ಲಿ ಇವತ್ತು ಓದಿದ್ದೇವೆ. ಮುಂಚೆ ೬-೮ ಜನ ಸತ್ತಿದ್ದು ಈಗ ೨೫ ಜನ ಸತ್ತಿದ್ದಾರೆ. ಸಭೆ ಅಧಿವೇಶನ ಮುಗಿಯುವುದರೊಳಗೆ ೫೦ ಜನರು ಸಾಯಬಹುದು. ಪರಿಸ್ಥಿತಿ ಬಹಳ ವಿಕೋಪಕ್ಕೆ ಹೋಗುತ್ತಿದೆ. ಒಬ್ಬೊಬ್ಬ ಸದಸ್ಯರು ಅವರ ಅಭಿಪ್ರಾಯ ವ್ಯಕ್ತಪಡಿಸತಕ್ಕಂತಹ ಕಾಲದಲ್ಲಿ ಬಹುಶಃ ತೀವ್ರತೆಯಿಂದ ಸರ್ಕಾರದ ಮೇಲೆ ಪ್ರಭಾವ ಉಂಟು ಮಾಡಬೇಕೆಂಬುದೇ ಆ ಸದಸ್ಯರ ಆ ಒಂದು ವರ್ತನೆಗೆ ಕಾರಣ ಆಗಿರಬಹುದೆಂದು ಭಾವನೆ ಮಾಡುತ್ತೇನೆ. ತಾವು ಈಗಾಗಲೇ ರೂಲಿಂಗ್ ಕೊಟ್ಟುಬಿಟ್ಟಿದ್ದೀರಿ. ಅದನ್ನು ಪುನಃ ಪರಿಶೀಲನೆ ಮಾಡಬೇಕೆಂದು ಪ್ರಾರ್ಥನೆ ಮಾಡುತ್ತೇನೆ. ಆಮೇಲದ ಭರದಲ್ಲಿ ಸರ್ಕಾರಕ್ಕೆ ಈಗ ಇರತಕ್ಕ ಪರಿಸ್ಥಿತಿ ತೀವ್ರತೆಯ ಅರಿವು ಮಾಡಬೇಕು ಎನ್ನುವ ದೃಷ್ಟಿಯಿಂದ ಸಭೆಯಲ್ಲಿ ನಾವು ತಮಗೆ ಏನು ರಾಜೀನಾಮೆ ಕೊಡಿ ಎಂದು ಹೇಳುತ್ತೇವೆ ಅ ರೀತಿ ರಾಜೀನಾಮೆ ಕೊಡುವುದಕ್ಕೆ ಆಗುವುದಿಲ್ಲ. ಒಬ್ಬ ಸದಸ್ಯರು ರಾಜೀನಾಮೆ ದಿಮಾಂಡ್ ಮಾಡಿದಾಕ್ಷಣಕ್ಕೆ ರಾಜೀನಾಮೆ ಕೊಡುವುದಕ್ಕೆ ಆಗುತ್ತದೆಯೇ? ಅದಕ್ಕೆ ನಿರೂಪಣೆಗಳು ಇವೆ. ಆದ್ದರಿಂದ ಅವರು ಇರತಕ್ಕ ಪರಿಸ್ಥಿತಿ ಬಗ್ಗೆ ತೀವ್ರತೆಯನ್ನು ವ್ಯಕ್ತಪಡಿಸಿದಾರೆ ಹಾಗಾದರೂ ಅದನ್ನೇ ಇನ್ನೂ ಹೆಚ್ಚು ಲೇಬಿಸಿ, ಅದರ ಬಗ್ಗೆ ಪ್ರತಿಪಾದನೆ ಮಾಡತಕ್ಕದ್ದು ಸರಿಯಲ್ಲ. ಆದ್ದರಿಂದ ತಾವು ಹೇಳಿದ್ದರ ಬಗ್ಗೆ ಭಿನ್ನಾಭಿಪ್ರಾಯವಿಲ್ಲ. ತಾವು ಸಭೆಯಲ್ಲಿ ನಿರ್ಣಯ ತೆಗೆದುಕೊಂಡಿದ್ದೀರಿ. ಆದರೆ ಅದನ್ನು ಪುನರ್ ಪರಿಶೀಲನೆ ಮಾಡಿ ಎಂದು ಪ್ರಾರ್ಥನೆ ಮಾಡುತ್ತೇನೆ. ಮುಂದೆ ಸಭೆಯಲ್ಲಿ ನಡೆಯತಕ್ಕ ಚರ್ಚೆ ಕಾಲದಲ್ಲಿ ಇದರ ಬಗ್ಗೆ ತಾವು ತಮ್ಮ ನಿರ್ಣಯವನ್ನು ಕೊಡಬೇಕೆಂದು ಕೇಳಿಕೊಳ್ಳುತ್ತೇನೆ.

ಅಧ್ಯಕ್ಷರು—ಅವರಿಗೆ ಕಾಗದ ಬರೆಯಲಿಕ್ಕೆ ಹೇಳಿ.

Discussion on the Report regarding the Scarcity conditions prevailign in several parts of the State—(Debate contd.)

ಶ್ರೀ ಎಸ್. ವೈ. ಪಾಟೀಲ್ (ಸಿಂಧಗಿ).—

ಮಾನ್ಯ ಸಭಾಧ್ಯಕ್ಷನೆಯವರೇ, ಮಾನ್ಯ ಆರ್ಮಂಗಂ ರವರು ಒಂದುವಾರ ಬಿಜಾಪುರ ಜಿಲ್ಲೆಯಲ್ಲಿ ಪ್ರವಾಸ ಮಾಡಿ ಅವರು ರಿಪೋರ್ಟ್ ಮಾಡಿರಬಹುದು. ಆದರೆ ನಾವು ಅಲ್ಲಿ ಇಸರ ಮಧ್ಯದಲ್ಲಿ ಇರುವವರು, ಅವರು ಕೆಲವು ಭಾಗಗಳನ್ನು ನೋಡಿರಬಹುದು. ಕೆಲವು ಭಾಗಗಳನ್ನು ನೋಡಿರಲಿಕ್ಕಿಲ್ಲ. ನಾನು ಸಂಪೂರ್ಣ ಇಂಡಿ ತಾಲ್ಲೂಕು ಗುಲ್ಬರ್ಗ, ಅಪ್ಪಲ್‌ಪುರ ತಾಲ್ಲೂಕು ತಿರುಗಾಡಿ ಬಂದಿದ್ದೇನೆ. ಅಲ್ಲಿ ಇವರ ರಿಪೋರ್ಟಿನಲ್ಲಿ ಇರುವುದಕ್ಕಿಂತ ಹೆಚ್ಚು ಭೀಕರ ಪರಿಸ್ಥಿತಿ ಇದೆ. ಅಲ್ಲಿನ ದುಷ್ಟಾಳ ಪರಿಸ್ಥಿತಿಯ ವಾತಾವರಣ ಎಷ್ಟರಮಟ್ಟಿಗೆ ಹೋಗಿದೆ ಎನ್ನುವುದನ್ನು ವಿಚಾರ ಮಾಡಿದರೆ, ಆ ಪ್ರದೇಶದ ಸರ್ಕಾರ ಪಕ್ಷದ ಸದಸ್ಯರು ತಮ್ಮ ಸದಸ್ಯಕ್ಕೆ ರಾಜೀನಾಮೆ ಕೊಡಲಿಕ್ಕೆ ತಯಾರಿದ್ದರು. ಆದರೆ ಅವರ ಹಿರಿಯರ ಅ ದೇಶದಂತೆ ರಾಜೀನಾಮೆಯನ್ನು ಕೊಡುವುದನ್ನು ಬಿಟ್ಟರು. ಮತ್ತೊಬ್ಬ ಹಿರಿಯ ಸದಸ್ಯರು ಆಮೇಲೂ ಉಪವಾಸ ಮಾಡಿದ್ದರು. ಶಿಸ್ತಿನ ತಾರೀಖು ನಾನು ಇಲ್ಲಿಗೆ ಬರುವ ಕಾಲಕ್ಕೆ ಇಡೀ ಇಂಡಿ ಸಿಂಧಗಿ ತಾಲ್ಲೂಕನ್ನು ತಿರುಗಾಡಿ ನೋಡಿಕೊಂಡು ಬಂದಿದ್ದೇನೆ, ಅಲ್ಲಿ ಅತ್ಯಂತ ಕಟ್ಟು ಪರಿಸ್ಥಿತಿ ಇದೆ, ಅಲ್ಲಿ ಒಂದು ಊರಲ್ಲಿ ಕೆಲಸ ನಡೆಯುತ್ತಿದೆಯೋ ಹೊರತು ಬೇರೆ ಎಲ್ಲಿಯೂ ನಡೆಯುತ್ತಾ ಇಲ್ಲ. ಮಾನ್ಯ ಆರ್ಮಂಗಂ ಅವರ ವರದಿಯಂತೆ ಅವರ ವರದಿಯ ಪುಟ 7 ರಲ್ಲಿ "Several people had left their